

[1st April 1963]

* 467 கேள்வி.—திருமதி சி. குழந்தையம்மாள் : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கோவை ஜில்லாவில் பெரிய பருத்தியில் இந்த ஆண்டு விழுந்த புழு தொடர்ந்து அடுத்த ஆண்டும் விழுந்து நஷ்டப்படுத் தாமல் இருக்க என்ன ஏற்பாடு செய்ய உத்தேசம்?

(இ) நிபுணர் குழு ஆராய்ந்து கண்ட முடிவு என்ன?

(உ) ஆகாய விமானத்தின்மூலம் மருந்தடிக்க உத்தேச முண்டா?

THE HON. SRI P. KAKKAN : (அ) to (உ) A statement is placed on the Table of the House.

Mitta villages

* 468 Q.—SRI R. S. VEERAPPA CHETTIAR : Will the Hon. the Minister for Works be pleased to state whether the Government have any proposals to pay the same allowance to the Triune Officers of Mitta villages not taken over by the Government as is paid to the village officers working in ryotwari villages?

THE HON. SRI V. RAMAIAH : No, Sir.

கிராம அதிகாரிகள்

* 471 கேள்வி.—திரு. கே. சீமைசாமி : கனம் பொதுப்பணித் துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கிராமாதிகாரிகளின் மிராசு பாத்தியத்திற்கு குந்தகமாக அளிக்கும் ஹை கோர்ட் தீர்ப்பிற்கு பிறகு மிராசு பாத்தியத்தை நம்பி வாழ்ந்த கிராமாதிகாரிகளின் குடும்பத்தினரின் புனருத்தாரணத்திற்கு அரசாங்கம் எடுத்துக் கொண்ட நடவடிக்கை என்ன?

(இ) கிராமாதிகாரிகளின் குழந்தைகளுக்கு சர்க்கார் வேலை வாய்ப்பில் சலுகையளிக்குமா?

THE HON. SRI V. RAMAIAH : (a) The Government have not yet taken any decision in the matter.

(b) Does not arise.

திரு. எஸ். மாதவன் : தலைவர் அவர்களே, கிராம அதிகாரிகளுக்கு லோயர் டிவிஷன் கிளார்க்குக்கு உரிய 'ஸ்கேல் ஆப் பே' யில் சம்பளம் கொடுக்க திட்டம் உண்டா, இருந்தால் அது எப்பொழுது அமுலுக்கு வரும்?

கனம் திரு. வெ. ராமைய்யா : இந்தக் கேள்வி பரம்பரை பாத்தியதை போனதால், கிராம அதிகாரிகளுக்கு உதவி பற்றியது. இப்பொழுது திட்டம் ஒன்றும் இல்லை. பரிசீலனையில் இருக்கிறது. இது சம்பந்தப்பட்ட மானியத்திற்குப் பதில் சொல்லும்போது,

1st April 1963]

கிராம அதிகாரிகள் நியமனம், உத்தியோகம், சம்பளம் இதெல்லாம் பரிசீலனையில் இருக்கிறது, அரசாங்கம் கூடிய சீக்கிரம் ஒரு முடிவுக்கு வரும் என்று சொன்னேன்.

திரு. எஸ். மாதவன் : தலைவர் அவர்களே, இந்திய தலைமை நீதிமன்றம் ஹெரிடிடரி ப்ரின்சிபிள் செல்லாது என்று கூறிவிட்டது. ஆகவே, இந்த உத்தியோகங்களை மாற்றி அமைக்க அரசாங்கம் என்ன நடவடிக்கை எடுத்து இருக்கிறது? 1949-க்குப் பின்னால் எந்த அப்பாயிண்ட்மெண்ட் கொடுத்திருந்தாலும் அது செல்லாது என்ற தீர்ப்பு கொடுத்திருக்கிறது. அதுபற்றி என்ன நடவடிக்கை எடுக்கப்பட்டிருக்கிறது?

கனம் திரு. வெ. ராமைய்யா : சுப்ரீம் கோர்ட் முடிவுக்குப் பின்னால், எங்காவது வேலை காலி ஏற்பட்டால், தற்காலிகமாக போடுகிறோம். அது பற்றி ஓர் தீர்மானமான முடிவுக்கு வர எல்லா நிலைமைகளையும் பரிசீலனை செய்து ஒரு முடிவுக்கு வரவேண்டும். அப்படி ஒரு முடிவுக்கு அரசாங்கம் விரைவில் வரும் என்று ஏற்கெனவேயே தெரிவித்து இருக்கிறேன்.

திரு. ம. கமலநாதன் : ஸார், அரசாங்கக் கடைநிலை ஊழியர்களின் (பியூன்களின்) சம்பளத்திற்கும் கிராம அதிகாரிகளின் சம்பளத்திற்கும் என்ன வித்தியாசம் இருக்கிறது?

கனம் திரு. வெ. ராமைய்யா : அவர்களுடைய நிலையை உணர்ந்து வித்தியாசம் இருக்கிறது என்பதை கனம் அங்கத்தினர் ஒத்துக் கொள்வார்கள் என்று நம்புகிறேன்.

திரு. எஸ். ராமசாமி : தலைவர் அவர்களே, ஜமீன்தாரி ஒழிப்பு காரணமாக, பல ரெவினியூ கிராமங்களில் கிராம அதிகாரிகள் பாதிக்கப்பட்டு இருக்கிறார்கள். அதற்கு வழி வகை செய்ய என்ன நிலை கடைபிடிக்கப் படுகிறது?

கனம் திரு. வெ. ராமைய்யா : அதற்குத் தனிக் கேள்வி வேண்டும்.

திரு. எஸ். மாதவன் : கிராம அதிகாரிகள் கிஸ்தி வசூல் செய்வதை பஞ்சாயத்துக்குக் கொடுக்க வேண்டும் என்ற திட்டம் இருக்கிறதா? அதில் மாறுதல் ஏற்படுத்த உத்தேசம் உண்டா?

கனம் திரு. வெ. ராமைய்யா : வசூல் செய்யப்படுகிற கிஸ்தி அரசாங்கத்திற்கு வரும். பஞ்சாயத்தைப் பொறுத்த வரை, பரிசீலனை செய்யவேண்டும் என்பதே இப்பொழுது இருக்கும் நிலைமை.

திரு. வெ. கிருஷ்ணமூர்த்தி : தலைவர் அவர்களே, பசும்பரை பாத்தியப் பதவியை எடுக்கும்போது, அவர்களுக்கு நஷ்ட ஈடு கொடுக்க யோசனை இருக்கிறதா?

கனம் திரு. வெ. ராமைய்யா : இதில் நஷ்ட ஈடு எப்படி வரும் என்று எனக்குத் தெரியவில்லை. உத்தியோகம் கொடுக்கப்படுகிறது. யார் உத்தியோகம் பார்க்கிறார்களோ, அவர்களுக்குச் சம்பளம் கொடுக்கப்படுகிறது.

[1st April 1963

திரு. ம. கமலநாதன் : தலைவர் அவர்களே, கிராம அதிகாரிகளுடைய பரம்பரைக்கு அந்த உத்தியோகத்தைக் கொடுப்பது தவறு என்றாலும், அவர்களும் தேர்வு வைக்கப்பட்ட பிறகுதான் அதிகாரிகளாக வருகிறார்கள், ஆகவே, உள்ளூரிலேயே உள்ளவர்கள், செல்வாக்கு உள்ளவர்கள் தேர்தலில் வெற்றி பெற்றால், அவர்களுக்கு இந்த உத்தியோகம் கொடுக்கப்படுமா?

கனம் திரு. வெ. ராமைய்யா : பரம்பரை பாத்தியமாக நியமனம் கொடுக்கக் கூடாது; அவ்வளவு தான். ஒரு உத்தியோகத்திற்குப் பல தகுதிகளைப் பார்க்கிறோம். அப்படி அந்தக் குடும்பத்தைச் சேர்ந்தவர்கள் அந்த தகுதிகள் உள்ளவர்களாக இருந்தால், அவர்களை நியமனம் செய்வதில் ஆட்சேபம் இல்லை.

பக்கிங்காம் கால்வாய்

* 472 கேள்வி.—**புலவர் கா. கோவிந்தன் :** கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னை பக்கிங்காம் கால்வாயில் படகு மூலம் மக்கட்போக்கு வரத்து நடத்தும் திட்டம் எந்த அளவில் உள்ளது?

THE HON. SRI V. RAMAIAH : The Government have decided that the improvements to the Buckingham Canal should await the implementation of the improved drainage scheme of Zone V (Adayar, Mylapore, etc.) by the Corporation of Madras, as the two schemes are interlinked.

புலவர் கா. கோவிந்தன் : தலைவர் அவர்களே, இந்தத் திட்டம் போக்குவரத்தை அதிகரிக்கும்; தேசிய நெருக்கடி காலத்தில் போக்குவரத்து மிகவும் அவசியம் என்ற காரணத்தினால் இதை உடனடியாக எடுத்து நடத்த உத்தேசம் உண்டா?

கனம் திரு. வெ. ராமைய்யா : போக்குவரத்து மட்டுமல்ல; இன்னும் பல பிரச்சனைகள் இதில் சேர்ந்து இருக்கின்றன. இதை ஒரு நல்ல திட்டமாக அமைக்க வேண்டும் என்பதுதான் நிபுணர்களுவின் ஆலோசனை. அதை ஒத்திப் போட வேண்டும் என்பது அல்ல நினைப்பு. இந்த திட்டத்திலே பல பிரச்சனைகள் சிக்கியிருக்கின்றன. இந்த 'லோன் 5, மைலாப்பூர் பகுதி சாக்கடை' பக்கிங்காம் கனாலில் வந்து சேருகிறது. அதற்கு ஒரு திட்டம் வேண்டும். அது உருவாகிக் கொண்டு இருக்கிறது. இதற்கு ட்ரெட்ஜர் முதலியவை வாங்க வேண்டும். அதற்கு அன்றியச் செலாவணி வேண்டும். அது தொடர்ந்து நடக்க வேண்டிய திட்டம். ஏதோ ஒத்திப் போடுவதாக இல்லை நிலைமை.

திரு. வெ. கிருஷ்ணமூர்த்தி : சென்னையிலே ஓடக்கூடிய கூவும் நதியானது ஒரே தூர் நாற்றம் வீசுவதால், அது பலகாலமாக தீர்க்கப்படாத பிரச்சனையாக இருப்பதினால், சென்னை அரசாங்கம் முயற்சி செய்து அதை நிவர்த்திப்பதற்கு உடனடியாக நடவடிக்கை எடுக்க முன்வருவார்களா?